

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, సప్తాశీతితమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ సప్తాశీతితమోఽధ్యాయః
వైశంపాయన ఉవాచ

- తాన్ సర్వానుత్సుకాన్ దృష్ట్వా పాండవాందీనచేతసః ।
అశ్వాసయంస్తథా ధౌమ్యః బృహస్పతిసమోఽబ్రవీత్ ॥ 87-1॥
- బ్రాహ్మణానుమతాన్ పుణ్యాన్ ఆశ్రమాన్ భరతర్షభ ।
దిశస్తీర్థాని శైలాంశ్చ శృణు మే వదతోఽనఘ ॥ 87-2॥
- యాన్ శ్రుత్వా గదతో రాజన్ విశోకో భవితాసి హ ।
ద్రౌపద్యా చానయా సార్థం భ్రాతృభిశ్చ నరేశ్వర ॥ 87-3॥
- శ్రవణాఽచ్చైవ తేషాం త్వం పుణ్యమాప్స్యసి పాండవ ।
గత్వా శతగుణం చైవ తేభ్య ఏవ నరోత్తమ ॥ 87-4॥
- పూర్వాం ప్రాచీం దిశం రాజన్ రాజర్షిగణసేవితామ్ ।
రమ్యాం తే కథయిష్యామి యుధిష్ఠిర యథాస్మతి ॥ 87-5॥
- తస్యాం దేవర్షిజుష్టాయాం నైమిషం నామ భారత ।
యత్ర తీర్థాని దేవానాం పుణ్యాని చ పృథక్ పృథక్ ॥ 87-6॥
- యత్ర సా గోమతీ పుణ్యా రమ్యా దేవర్షిసేవితా ।
యజ్ఞభూమిశ్చ దేవానాం శామిత్రం చ వివస్వతః ॥ 87-7॥
- తస్యాం గిరివరః పుణ్యో గయో రాజర్షిసత్కృతః ।
శివం బ్రహ్మసరో యత్ర సేవితం త్రిదశర్షిభిః ॥ 87-8॥
- యదర్థే పురుషవ్యాఘ్రు కీర్తయంతి పురాతనాః ।
విష్టవ్యా బహవః పుత్రా యద్యేకోఽపి గయాం వ్రజేత్ ॥ 87-9॥
- యజేత వాశ్వమేధన నీలం వా వృషముత్పృజేత్ ।
ఉత్తరయతి సంతత్యా దశపూర్వాన్ దశావరాన్ ॥ 87-10॥

మహానదీ చ తత్రైవ తథా గయశిరో నృప ।
యత్రాసౌ కీర్త్యతే విద్రైః అక్షయ్యకరణో వటః ॥ 87-11॥

యత్ర దత్తం పితృభ్యోఽన్నమ్ అక్షయ్యం భవతి ప్రభో ।
సా చ పుణ్యజలా తత్ర ఫలుర్నామ మహానదీ ॥ 87-12॥

బహుమూలఫలా చాపి కౌశికీ భరతర్షభ ।
విశ్వామిత్రోఽధ్యగాద్ యత్ర బ్రాహ్మణత్వం తపోధనః ॥ 87-13॥

గంగా యత్ర నదీ పుణ్యా యస్యాస్తీరే భగీరథః ।
అయజత్ తత్ర బహుభిః క్రతుభిర్భూరిదక్షిణైః ॥ 87-14॥

పాంచాలేషు చ కౌరవ్య కథయంత్యుత్పలావనమ్ ।
విశ్వామిత్రోఽయజద్ యత్ర పుత్రేణ సహ కౌశికః ॥ 87-15॥

యత్రానువంశం భగవాన్ జామదగ్న్యస్తథా జగౌ ।
విశ్వామిత్రస్య తాం దృష్ట్వా విభూతిమతిమానుషీమ్ ॥ 87-16॥

కాన్యకుబ్జే యపిబత్ సోమమ్ ఇంద్రేణ సహ కౌశికః ।
తతః క్షత్రాదపాక్రామద్ బ్రాహ్మణోఽస్మీతి చాబ్రవీత్ ॥ 87-17॥

పవిత్రమృషిభిర్బుష్టం పుణ్యం పావనముత్తమమ్ ।
గంగాయమునయోర్వీర సంగమం లోకవిశ్రుతమ్ ॥ 87-18॥

యత్రాయజత భూతాత్మా పూర్వమేవ పితామహః ।
ప్రయాగమితి విఖ్యాతం తస్మాద్ భరతసత్తమ ॥ 87-19॥

అగస్త్యస్య తు రాజేంద్ర తత్రాశ్రమవరో నృప ।
తత్ తథా తాపసారణ్యం తాపసైరుపశోభితమ్ ॥ 87-20॥

హిరణ్యబిందుః కథితః గిరౌ కాలంజరే మహాన్ ।
ఆగస్త్యపర్వతో రమ్యః పుణ్యో గిరివరః శివః ॥ 87-21॥

మహేంద్రో నామ కౌరవ్య భార్గవస్య మహాత్మనః ।
అయజత్ తత్ర కౌంతేయ పూర్వమేవ సితామహః ॥ ॥87-22॥

యత్రభాగీరథీ పుణ్యా సరస్యాసీద్ యుధిష్ఠిర ।
యత్ర సా బ్రహ్మశాలేతి పుణ్యా ఖ్యాతా విశాంపతే ॥ ॥87-23॥

ధూతపాపమభిరాకీర్ణా పుణ్యం తస్యాశ్చ దర్శనమ్ ।
పవిత్రో మంగలీయశ్చ ఖ్యాతో లోకే మహాత్మనః ॥ ॥87-24॥

కేదారశ్చ మతంగస్య మహానాశ్రమ ఉత్తమః ।
కుండోదః పర్వతో రమ్యః బహుమూలఫలోదకః ॥ ॥87-25॥

వైషధస్త్రిషితో యత్ర జలం శర్మ చ లబ్ధవాన్ ।
యత్ర దేవవనం పుణ్యం తాపసైరుపశోభితమ్ ॥ ॥87-26॥

బాహుదా చ నదీ యత్ర నందా చ గిరిమూర్ధని ।
తీర్థాని సరితః శైలాః పుణ్యాన్యాయతనాని చ ॥ ॥87-27॥

ప్రాచ్యాం దిశి మహారాజ కీర్తితాని మయా తవ ।
తిస్పష్వన్యాసు పుణ్యాని దిక్షు తీర్థాని మే శృణు ।
సరితః పర్వతాంశ్చైవ పుణ్యాన్యాయతనాని చ ॥ ॥87-28॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి
ధౌమ్యతీర్థయాత్రాయాం సప్తాశీతితమోఽధ్యాయః ॥87॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

